

प्रेषक,

अमित सिंह नेगी ,  
अपर सचिव,  
उत्तराखण्ड शासन।

सेवा में,

मुख्य अभियन्ता स्तर-1,  
लोक निर्माण विभाग,  
देहरादून।

लोक निर्माण अनुभाग-2

देहरादून दिनांक 29 मई, 2012

**विषय:-**जनपद पौड़ी के अलकन्दा नदी पर हेमवती नन्दन बहुगुणा विश्वविद्यालय परिसर, श्रीनगर चौरास के पास क्षतिग्रस्त मोटर सेतु को वर्षाऋतु से पूर्व नदी से हटाये जाने की अनुमति दिये जाने की स्वीकृति के सम्बन्ध में।

महोदय,

उपर्युक्त विषयक कृपया अपने पत्र सं0-673/01 सी0आर0एफ0-नि0-2/12 दिनांक 21.05.2012 का संदर्भ ग्रहण करें, जिसके द्वारा अवगत कराया गया है कि श्रीनगर में अलकनन्दा नदी पर निर्माणाधीन 190 मी0 स्पान डबल लेन स्टील गर्डर चौरास सेतु जो दिनांक 25.03.2012 को क्षतिग्रस्त हो गया था। अतः उक्त क्षतिग्रस्त सेतु में प्रयुक्त सामग्री एवं उसके मलवे को वर्षाऋतु प्रारम्भ होने से पूर्व नदी तल से सुरक्षापूर्वक हटाये जाने की अपरिहार्य परिस्थितियों को दृष्टिगत रखते हुए तथा जिलाधिकारी, गढ़वाल की आख्या दिनांक 30 मार्च, 2012 के आधार पर क्षतिग्रस्त सेतु के 160 मी0 भाग को नदी से हटाकर सुरक्षित करने एवं क्षतिग्रस्त पुल के ऊपर आर0सी0सी0 को हटाने, नदी में गिरे क्षतिग्रस्त पुल के 30 मी0 भाग को नदी से हटाते हुए कब्जे में लिये जाने से संबंधित कार्य हेतु दिनांक 28.4.2012 को अल्पकालीन नीलामी सूचना प्रकाशित किये जाने की कार्यवाही की गई। उक्त के क्रम में कुल 06 नीलामी बोलीदाताओं की निविदायें दिनांक 09.05.2012 को अधीक्षण अभियन्ता, 12 वां वृत्त, लोक निर्माण विभाग, पौड़ी की अध्यक्षता में गठित समिति तथा उप जिलाधिकारी, श्रीनगर की उपस्थिति में खोली गई। प्राप्त निविदाओं में से नीलामी समिति द्वारा संस्तुत तथा मुख्य अभियन्ता (ग.क्षे.) लोक निर्माण विभाग, पौड़ी द्वारा अनुमोदित न्यूनतम बोलीदाता श्री राधाकृष्ण भट्ट, अपर बाजार कर्णप्रयाग द्वारा लगाई गई बोली की धनराशि **रु0 84,81,197.00 (रु0 चौरासी लाख इक्यासी हजार एक सौ सतानवें मात्र)** के सापेक्ष अधिशासी अभियन्ता, निर्माण खण्ड, लोक निर्माण विभाग, श्रीनगर तथा बोलीदाता के मध्य हुए एम0ओ0यू0 की प्रतिबन्धों एवं शर्तों के अधीन श्री राज्यपाल उक्त न्यूनतम बोली की धनराशि की सीमा तक इस कार्य हेतु व्यय की अनुमति सहर्ष प्रदान करते हैं।

2- इस कार्य की पुनरीक्षित स्वीकृति शासनादेश सं0-1407/111(3)/11-90(सामान्य)/95 दिनांक 22 मार्च, 2011 के द्वारा रु0 1697.58 लाख (सौलह करोड़ सतानवे लाख अठावन हजार मात्र) की प्रदान की गई है, जिसके सापेक्ष व्यय की गई धनराशि रु0 1408.27 लाख के सापेक्ष अवशेष धनराशि रु0 289.31 लाख की धनराशि से स्वीकृत की जा रही धनराशि में क्षतिग्रस्त सेतु का उक्त वर्णित कार्य करा लिया जायेगा तथा इस धनराशि का समायोजन सेतु निर्माण कार्य के पुनरीक्षित आगणन से कर लिया जायेगा।

3- इस सम्बन्ध में होने वाला व्यय शासनादेश सं0-1407/111(3)/11-90(सामान्य)/95 दिनांक 22 मार्च 2011 के द्वारा प्रदान की गई धनराशि से किया जायेगा।

*(हस्ताक्षर)*

भवदीय,

( अमित सिंह नेगी )  
अपर सचिव।




संख्या-1846/III (2)/11-90(सामान्य)/95

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, ओबराय भवन, माजरा, देहरादून।
2. संयुक्त सचिव, योजना आयोग (राज्य योजना प्रभाग) योजना, भवन संसद मार्ग, नई दिल्ली।
3. आयुक्त, गढ़वाल मण्डल पौड़ी।
4. वित्त अनुभाग-2 उत्तराखण्ड शासन।
5. जिलाधिकारी/कोषाधिकारी, पौड़ी।
6. मुख्य अभियन्ता, गढ़वाल क्षेत्र, लोक निर्माण विभाग, पौड़ी।
7. निजी सचिव, मुख्य मंत्री, मा0 मुख्य मंत्री जी के अवलोकनार्थ हेतु।
8. अधिशासी अभियन्ता नि0ख0, लोक निर्माण विभाग, श्रीनगर।
9. वित्त अनुभाग-2 / वित्त नियोजन प्रकोष्ठ/लोक निर्माण अनुभाग-1 एवं 2, उत्तराखण्ड शासन।
10. निदेशक राष्ट्रीय सूचना विज्ञान केन्द्र सचिवालय परिसर, देहरादून।

आज्ञा से,



( महिमा )

अनु सचिव ✓